

Kunning um verkætlanir játtaðar av Fiskivinnuroyndum 2016

Alment:

Stevnan fyri fiskivinnuroyndir er at fremja royndir og kanningar – bæði praktiskar, vinnuligar og vísindaligar, ið menna og økja um framleidni í føroyskari fiskivinnu við atlit at lívfrøðiligari, búskaparligari og samfelagsligari burðardyggari gagnnýtslu av havtilfanginum.

Í longda fýra-ára Programminum fyri 2013-2016² eru 3 raðfest øki (eins og í trý-árs programminum frammanundan³), sum serligur dentur verður lagdur á:

1. Royndarveiða og virðisøking av fiski

Hetta kunnu vera praktiskar royndir ella vísindarligar kanningar

2. Burðardyggur fiskiskapur

Hetta kunnu vera praktiskar royndir ella vísindarligar

3. Búskaparlig og samfelagslig menning av fiskivinnuni

Hetta kunnu vera fyrisitingarligar, fíggarligar, hagfrøðiligar, samfelagsligar ella búskaparligar kanningar ella greiningar, sum leggja afturat okkara vitan um fiskivinnuna, og harvið menna grundarlagið undir vinnuligum og politiskum avgerðum.

Játtanir fyri 2016:

Fiskimálaráðið hevur gjørt av at játta pening til 10 nýggjar verkætlanir av játtanini til Fiskivinnuroyndir 2016.

Harumframt er framhaldandi játtan latin 4 verkætlanum, sum byrjaðu í 2014/15, sí fylgiskjal 1.

Tilsamans fáa sostatt 14 verkætlanir játtaðan stuðul í 2016-18. Tilsamans fáa hesar játtaðar 4,952 mió. kr. harav 2,885 mió. kr. eru fyri 2016; 1,410 mió. kr. fyri 2017 og 0,658 mió. kr. fyri 2018.

11 nýggjar og 4 framhaldandi verkætlanir ella tilsamans 15 verkætlanir søktu upprunaliga um 6,291 mió. kr., harav 3,682 mió. kr. fyri 2016. Samlaða játtanin til Fiskivinnuroyndir er aftur hækkað við 1,3 mió. kr. fyri 2016 til 3,508 mió. kr. móti at verða lækkað við 1,6 mió. kr. í 2015 frá 3,708 mió. kr. niður í 2,208 mió. kr.

Í ár komu einans 11 nýggjar umsóknir (móti 9 nýggjar umsóknir í 2015 (17 í 2014, 27 í 2013 og 32 í 2012). Talið av umsóknum er fallið støðugt seinastu árin. Tann skjótt lækkandi játtanin

¹ Í tíðarskeiðinum frá 1. sept. 2013 til 3. sept. 2015 var samskiparin lagdur inn undir Aðalskrivstovuna v/ Rógva Reinert, aðalstjóra. Síðani er samskiparin aftur (eins og fyrr) lagdur inn undir Fiskivinnustovuni v/Andras Kristiansen, deildarstjóra.

² Trý-ára programmið 2013-15 er longt við einum ári óbroytt.

³ Tey 3 raðfestu økini eru tey somu, men einstøk vegleiðandi undirpunkt eru broytt nakað (víst við gulum í viðfesta Programminum fyri 2013-15).

ávirkar óivað hugin til at sækja um stuðul og líkindini at fáa játtað stuðul⁴. Lýst varð, at einans 2,208 mió. kr. vóru tókar í 2016 (eins og 2015), men síðani hevur lögtingið hækkað játtanina aftur við 1,3 mió. til 3,508 mió. fyri 2016.

Ein partur av játtanini fyri 2016 ella 623.425 kr. er ikki nýttir/býttir út í hesum umfari. Stýrið hevur avsett/afturhildið 500 kkr. av játtanini (14%) til ymiskar royndir, sum ætlanin er at seta í verk í 2016 (virðisøking og góðskubetringar av feskum fiski vm) og 123.425 kr. (3,5%) til ymiskar útreiðslur hjá FVR (framløgudagurin 8/2-16, lýsingar, fundarpening vm).

Hóast fáar umsóknir, hava 14 av 15 fingið tilsøgn um stuðul. Tvs. at fleiri enn 90% av umsóknunum hava fingið játtað stuðul. Hetta er gjørt við at útluta ein part av játtaðu hækkingini til royndir í 2016 (0,7 mió. av 1,3 mió.)

Tað er vert at leggja til merkis, at aftur í ár er fíggarstyrkurin, sum verkætlanir sækja um frá FVR, væl undir helvtina av samlaða kostnaðinum (23,7%)⁵. Tá talan er um størri eginfígging, er reiði peningurin ikki tann stóri, men heldur er talan um sum oftast “kapitaliseringar” av eginavriki ella mettum virði, sum verður latið til verkætlanina.

Mælt verður til, sum fyrr, at verkætlanirnar leggja seg meira eftir at leggja dent á at gera góða dokumentatióin av eginavriki og mettum virðum í verkætlanunum (striki gongur kortini við hesum). Onkur fígging kemur eisini uttanífrá.

Umsóknirnar hava verið viðgjørðar eftir sama leisti sum undanfarin ár, og eru mannagongdirnar fyri viðgerðini lýstar á heimasíðuni www.fvg.fo.

Seinnu árinu hevur dentur verið lagdur á at fáa vinnufyrirøkur at luttaka meira í verkætlanum, og er hetta eydnast rímiliga væl. Aftur í ár varð serligur dentur lagdur á at fáa verkætlanir innan ásettu 3 høvuðsøkini. Í ár fingur øll trý raðfestu økini stuðul eins og undanfarin ár.

Í ár hava vinnufyrirøkur fingið 76% (!) av útlutaðu upphæddini (móti 58% í 2015, 62 % 2014, 58% í 2013 og 60% í 2012). Havstovan hevur fingið 10,7%, sum er væl minni enn 28%, sum hon fekk bæði í fjør og fyrrárið (móti 32% í 2013 og 26% í 2012).

Aðrir almennir granskingarstovnar enn Havstovan (HFS/ Deildin fyri Arbeiði og Almannaheilsu) hava fingið 10,5% (móti 14% í 2015, 9% í 2014, 10% í 2013 og 5% í 2012). Her er talan um eina PhD-Verkætlan 6,0% og eina verkætlan á HFS 4,6%. At ein PhD verkætlan fær stuðul er fyrstu ferð síðan 2013. Tó skal sigast, at eingin PhD-verkætlan søkti um stuðul í 2015.

Eingin søkti um stuðul til Vinnugranskara ella PostDoc-verkætlan í ár.

Í grafiska yvirlitinum fyríkoma Granskingarkjarnurnar enn, men hesar vórðu niðurlagdar í september 2010⁶. Hetta uppbytið av játtaðum stuðli hevur verið nýtt síðani 2004, og er tí hildið á fram við hesum býtinum. Hetta uppbytið sæst aftur í myndunum eins og í stabbamyndunum á komandi síðunum. Hesaferð, eins og frammanundan, hava vit býtt stuðulin til almennar

⁴ Talið av játtaðum umsóknum: 2015(11), 2014(17), 2013(27), 2012(32), 2011(32), 2010(29), 2009(26) og 2008 (33). Líkindi at fáa stuðul, um ein sækir, er kortini øktur seinastu árinu (yvir 90% í 2016)!


⁵ Í 2015 (19,4%), 2014 (32,2%), í 2013(31,8%), 2012 (fyrra 28,9% og seinna 38,2%), 2011 (40,4%), í 2010 41%, í 2009 34% og í 2008 góð 42%, sum var væl minni enn í 2007, tá søkt var um 2/3 frá FVR!

⁶ Tær báðar nýggju Granskingarkjarnurnar: Kjarnan fyri Veidi- og Reiðskapstøkni (við denti á at minka oljunýtluna (orkusparing))


og Kjarnan fyri Framleiðslutøkni (við denti á framleiðslu og gagnnýtluna av allari hjávnøru (biotøkni)) vórðu niðurlagdar í september

2010 í samband við, at Játtanin til Granskingarætlanir á fíggarlógini fyri 2011 fór at fella burtur.

verkætlanir upp í tvey – stuðul til verkætlanir á Havstovuni og stuðul til verkætlanir á øðrum stovnum enn Havstovuni⁷:



Ofta verður spurt, um hvat Havstovan fær frá Fiskivinnuroyndum (undir Fiskimálaráðnum) og um vinnan ikki fær í minna lagi? Niðanfyrri sæst, hvussu játtanarbýtið hevur verið í meðal fyri øll árin 2004-16:



Sum tað sæst hevur vinnan í meðal fingið yvir helvtina 53% øll árin og í 2016 fær vinnan 76% av játtanini.


⁷ Stuðul hevur verið latin til Havstovuna (2004-14) og Fróðskaparsetur Føroya/NVD (2007-08 + 11-12 (og 2014)) og fyri 2012-15 eisini HFS. Fiskimálaráðið er eisini við í hesum bólki fyri 2015 (Verkætlanin: Virðisvøkstur í Fiskivinnuni). Í 2016 kemur Deildin fyri Arbeiðs- og Almannaheilsu (PhD) eisini við í yvirlitinum, men IKKI Biofar í Kaldbak (2016: Inntøkufíggið virksemi)

FVR: Samlað játtan og meðal játtanarbýtið árinu 2004-16

Býtið 2015 kr.	Samlað játtað 2004-16	Einfalt meðal pr. ár	í procent
Vinnufyrirætur	29.483.079	2.267.929	53%
PhD/V.gr./lesandi	6.514.259	501.097	12%
Granskingarkjarnurnar	3.544.750	272.673	6%
Havstovan	15.611.337	1.200.872	25%
Aðrir alm. stovnar	2.026.636	155.895	4%
Tilsamans	57.182.077	4.398.621	100%


Sum tað sæst av omanfyrirstandandi, hefur vinnan fingið í meðal góða helvt – 53% - av stuðlinum øll árinu 2004-16. Vinnan hefur tó fingið 76% í 2016, og er hetta tað hægsta nakrantíð. Havstovan hefur fingið í meðal fjórðingin - 25 % - øll árinu. Aðrir almennir stovnar enn Havstovan hava fingið í meðal 4%. PhD-lesandi, Vinnugraskarar og lesandi hava fingið í meðal 12% og Granskingarkjarnurnar (ongin játtan síðan 2011) hava í simplum meðal fingið 6 %.

Árligu játtanirnar í tølum og prosentum:



Býtið í procentum	2004	2005	2006	2007	2008	2009	2010	2011	2012	2013	2014	2015	2016
Vinnufyrirætur	41	48	44	39	40	63	45	54	60	58	62	58	76
PhD og V.gr.	0	8	16	23	25	12	25	8	9	0	1	0	7
Granskingarkjarnurnar	10	9	13	3	9	22	5	0	0	0	0	0	0
Havstovan	49	35	28	30	21	3	25	36	26	32	28	28	12
Aðrir alm. stovnar	0	0	0	5	5	0	0	2	5	10	9	14	5
Tilsamans	100	100	101	100	100	100	100	100	100	100	100	100	101

Aðrir almennir stovnar í talvuni merkir aðrir almennir stovnar enn Havstovan (NVD/Setrið/HFS/FISK/ Deildin fyri Arbeiðs- og Almannaheilsu).



Býtið kr.	2.004	2.005	2.006	2.007	2.008	2.009	2.010	2.011	2.012	2.013	2.014	2.015	2.016
Vinnufyrirtøkur	2.045.005	2.424.500	2.185.100	1.975.000	1.975.000	3.162.601	2.272.000	2.721.000	2.557.500	2.453.998	2.300.000	1.221.800	2.189.575
PhD og V.gr.		378.000	800.000	1.139.000	1.242.270	580.858	1.242.602	523.916	381.238	-	31.375	-	195.000
Granskingarkjarnurnar	481.250	450.000	641.000	150.000	460.000	1.117.500	245.000	-	-	-	-	-	-
Havstovan	2.453.750	1.772.000	1.377.000	1.479.750	1.063.750	140.250	1.241.250	1.658.587	1.096.250	1.356.250	1.021.250	601.250	350.000
Aðrir alm. stovnar				258.018	258.018			100.000	200.000	410.600	350.000	300.000	150.000
Tilsamans	4.980.005	5.024.500	5.003.100	5.001.768	4.999.038	5.001.209	5.000.852	5.003.503	4.234.988	4.220.848	3.702.625	2.123.050	2.886.591

Aðrir almennir stovnar í talvuni merkir aðrir almennir stovnar enn Havstovan (NVD/Setrið/HFS/FISK/ Deildin fyri Arbeiðs- og Almannaheilsu).

Í 2013-16 er eingin vinnugranskaraverkætlan⁸ stuðlað. Ein vinnugranskari varð liðugur í 2012⁹, men ongin nýggj umsókn hevur verið síðani.

Vinnugranskaraskipanin hjá Fiskivinnuroyndum gevur virkjum møguleika at seta ein vinnugranskara á virkinum í upp til 3 ár og fáa hann fíggjaðan við 50% upp til 300 kkr. um árið. Kravið er, at granskaraevnini¹⁰ skulu hava støði í menningarætlanum hjá fyrirkuni, og at verkætlanin skal vera í samsvari við Programmið fyri Fiskivinnuroyndir.

⁸ Serlig føroysk skipan sí www.fvg.fo (danska Erhvervs-PhD skipanin hevur higartil ikki verið galdandi fyri Føroyar, men VMR hevur gjørt avtalu við danskar myndugleikar í 2014, at fáa skipanina eisini at virka fyri Føroyar framtíð). Møguleiki er fyri at knýta vinnuverkætlanina saman við einari vanligari PhD-verkætlan (tá vinnuvirkið gongur við til tað). Ymisku PhD-skipanirnar er øki hjá Mentamálaráðnum www.mmr.fo.

⁹ PBP - Fra peptoner til Bioaktive Peptider – vinnugranskari (Atlantic Biotechnology). 1/5-09-30/4-12.

¹⁰ (sí <http://www.fvg.fo/Default.aspx?ID=9>).

Samlaða játtanin frá FVR2016 og komandi árinu sær soleiðis út

Samandráttur (kk.):	2016-18	2016	2017	2018
10 nýggjar verkætlanir hava fingið játtað (eftir tillaging/flyting/skerjing):	4.150	2.083	1.410	658
Men hesar 6 søktu upprunaliga um	5.100	2.491	1.677	932
4 framhaldandi verkætlanir hava fingið játtað (ongin broyting):	802	802	0	0
Og hesar 5 søktu upprunaliga um (óbroytt)	802	802	0	0
Hesar 14 (10+4) verkætlanir fáa tilsamans játtað:	4.952	2.885	1.410	658
1 nýggj verkætlan hevur ikki fingið játtað stuðul:	389	389	0	0
Allar 14(11+3) verkætlanirnar bóðu upprunaliga fyri 2016-18 um:	6.291	3.682	1.677	932

Viðfest hesum skjali er:

- Fylgiskjal 1, sum vísir heiti og upphæddir, sum ymisku játtanirnar hava fingið fyri 2016
- Programm 2013-2016 (trý-ára programmið framlongt eitt ár óbroytt)
- Lýsingin eftir umsóknum 2016
- Blaðlýsingin eftir umsóknum 2016

Fylgiskjal 1: Verkætlanir játtaðar 22. des. 2015

Id.	Navn (stytt/langt)				Játtað 2016
Nýggjar verkætlanir (10):					2.082.775
15/00551	Menning av flótitrollemmum til uppsjóvarflotan.	BF	V		130.000
15/00573	Útbreiðsla, lívfrøði og fiskiskapur av blálongu undir Føroyum	BF	H		200.000
15/00574	Royndarveiða, virking og søla av taskukrabba	RV/VØF	V		400.000
15/00576	Optimering av sergjørdum makreltoli til trolbátar í bólki 4T	RV/VØF	V		80.000
15/00580	Blóð vekk	BSMF	V		160.000
15/00571	Royking av føroyskum úrdráttum (royking)	RV/VØF	V		500.000
15/00572	Roynd av prototypu 2 av livraanleggi	RV/VØF	V		150.000
15/00577	Fatigue Among Faroese Fishermen (PhD)	BSMF (PhD)	PhD, A		195.000
15/00575	Nýggir marknaðir - Norðurafrika og Arabiska Hálvoyggjin, útvaldir marknaðir	BSMF	V		153.000
15/00579	Kanning av føroyska taskukrabbanum	RV/VØF	V		114.775
Framhaldandi verkætlanir (4)					801.800
14/00721	Menning av TrawlCameraLive skipanini - herundir tøkni og handilsmøguleikum, umframt royndarkoyring av framleiðslu í fullum máti til marknaðin	BSMF	V		300.000
13/00882	Menning av skeljavinnu og kanningarførleikum í Føroyum	VF	A		150.000
13/00883	TaraÁrin	BSMF	V		201.800
13/00897	HERCENT	BF/BSMF	H		150.000
Verkætlanir tilsamans (10+4):					2.884.575

Til ymiskt (framløgudag, lýsingar vm.) er avsett 123.425, svarandi til 3,5% av játtanini fyri 2016 3,508 kkr. Harafturat eru 500kkr. ikki útlutaðar. Stýrið ætlar et nýta peningin til serligar verkætlanir (virðisvøkstur, betri góðsku á ráfiski vm), sum stýrið ætlar at stuðla/seta í gongd í 2016.

Styttingar:

BF: Burðardyggur fiskiskapur

RV/VF: Royndarveiða og virðisøking av fiski

BSMF: Búskaparlig og samfelagslig menning av fiskivinnuni

Vgr: Vinnugranskaraverkætlan

Phd: PhD-verkætlanir.

pD: Post Doc-verkætlan (er her íroknað almennar verkætlanir)

V: Vinnuverkætlanir,

H: Havstovan

A: Almenn verkætlan, sum ikki er Havstovan

Programm 2013-2016

Stutta:

Stevna

Stevnan fyri fiskivinnuroyndir er at fremja royndir og kanningar – bæði praktiskar, vinnuligar og vísindaligar, ið menna og økja um framleidni í føroyskari fiskivinnu við atliti at lívfrøðiligari, búskaparligari og samfelagsligari burðardyggari gagnnýtslu av havtilfanginum.

Raðfest øki

Royndarveiða og virðisøking av fiski

Burðardyggur fiskiskapur

Búskaparlig og samfelagslig menning av fiskivinnuni

Longra:

Stevna

Stevnan fyri fiskivinnuroyndir er at fremja royndir og kanningar – bæði praktiskar, vinnuligar og vísindaligar, ið menna og økja um framleidni í føroyskari fiskivinnu við atliti at lívfrøðiligari, búskaparligari og samfelagsligari burðardyggari gagnnýtslu av havtilfanginum.

Raðfest øki

Royndarveiða og virðisøking av fiski

Hetta kunnu vera praktiskar royndir ella vísindarligar kanningar, t.d.:

- royndarveiða eftir fiskasløgum, sum ikki verða gagnnýtt sum er
- at fáa størri part av tilfeinginum til matna og finna marknaðir
- at menna tøkni og mannagongdir, ið betra um góðskuna á fiskavørum
- at lýsa og loysa praktiskar trupulleikar at fáa alla veiðu til høldar
- at gera lívtøkni¹¹ til sjálvsagdan part í gagnnýtslu av havtilfanginum
- fáa fram og nýta eginleikarnar, sum havtilfeingið hevur á fólkaheilsuna

Burðardyggur fiskiskapur

Hetta kunnu vera praktiskar royndir ella vísindarligar kanningar, t.d.:

- at menna tøkni, ið fer varliga við umhvørvinum og minkar um orkunýtsluna pr. kg ráfisk
- at menna vitanina um fiskalívfrøðina og vistfrøðina
- at menna skipanir fyri máting av fiskiveiðiorku

Búskaparlig og samfelagslig menning av fiskivinnuni

Hetta kunnu vera fyrisitingarligar, fíggjarligar, hagfrøðiligar, samfelagsligar ella búskaparligar kanningar ella greiningar, sum leggja afturat okkara vitan um fiskivinnuna, og harvið menna grundarlagið undir vinnuligum og politiskum avgerðum, t.d.:

- tilfeingisbúskapur og fyrisiting
- skipan av framtíðar fiskiskapi og flota undir Føroyum (íroknað ávirkan á onnur lið)
- marknaðarføringsátøk¹², ið kunnu stimbra áhugan fyri føroyskum fiski, herundir á nýggjum marknaðum.

¹¹ Biotøkni, biotechnology

¹² Tó ikki sølumessur

Fiskivinnuroyndir 2016

Lýsing eftir umsóknum

Fiskivinnuroyndir er játtan hjá Fiskimálaráðnum, sum stuðlar royndir og kanningar – bæði praktiskar, vinnuligar og vísindaligar, ið menna og økja um framleidni í føroyskari fiskivinnu við atliti at lívfrøðiligari, búskaparligari og samfelagsligari burðardyggari gagnnýtslu av havtilfanginum.

Verkætlanir, sum stuðul kann søkjast til, eru skipaðar í trý høvuðsøki:

- Burðardyggur fiskiskapur
- Royndarveiða og virðisøking av fiski
- Búskaparlig og samfelagslig menning av fiskivinnuni

Serligur dentur verður lagdur á, at:

- vinnan tekur lut í verkætlanini
- eginfígging ella onnur fígging er
- samstarv er við samstarvsfelagar í Føroyum (almennar og/ella privatar) og/ella uttanlands.
- at verkætlanin er skipað við einum stýrisbólki at fylgja við gongdini

Fyrirtekur, almennir stovnar og einstaklingar kunnu søkja um stuðul úr Fiskivinnuroyndum.

Víst verður á, at møguleiki eisini er hjá vinnuni at søkja um stuðul til setan av vinnugranskara innanfyri omanfyrinevndu økir við fígging upp til 50%¹³.

Um tørvur er á at orða hugskot til ítøkiligar verkætlanir ber til at seta seg í samband við samskiparan um hetta.

Umsóknir skulu verða samskiparanum í fiskivinnugransking í hendi í seinasta lagi **týsdagin 1. desember 2014, kl. 12:00**

Meira fæst at vita:

Programm, umsóknarbløð, vegleiðingar og annað kunnandi tilfar fæst á heimasíðu okkara www.fvg.fo

Áhugaði eru vælkomn at venda sær til Jákup Mørkøre, samskipara, við møguligum spurningum.

Fyrivarni verður tikið fyri játtan á løgtingsins fíggingarlóg fyri 2016.

Jákup Mørkøre, samskipari

tlf.: 35 30 30

fartel.: 55 32 48

t-post: jakupmo@fisk.fo

Umsóknir skulu sendast til:

Fiskimálaráðið

Samskiparin í fiskivinnugransking

P.O.Box 347

Yviri við Strond 15

FO-110 Tórshavn

¹³ max. 300 kkr./ár í 3 ár

FISKIVINNUROYNDIR 2016

Lýsing eftir umsóknum

Fiskivinnuroyndir er játtan hjá Fiskimálaráðnum til tess at stuðla praktiskum, vinnuligum og vísindaligum royndum og kanningum, ið menna og økja um framleiðnið í føroyskari fiskivinnu við atliti at lívfrøðiliga, búskaparliga og samfelagsliga burðardyggari gagnnýtslu av hærtílfelgnum.

Verkætlanir, sum stuðul kann søkjast til, eru skipaðar í trý høvuðsøk:

- Royndarveikja og virðisøkning av fiski
- Burðardyggur fiskiskapur
- Búskaparlig og samfelagslig menning av fiskivinnuni

Fyrirtøkur, almennir stovnar og einstaklingar kunnu søkja um stuðul úr Fiskivinnuroyndum.

Les meira á fvg.fo

Her finnur tú programmið fyri 2013-16 við fleiri undirpunktum, umsóknarbløð, vegleiðingar og annað kunnandi tilfar.

Serligur dentur verður lagdur á, at:

- Vinnan tekur lut í verkætlanini
- Eginfigging ella onnur figging er
- Samstarv er við samstarvsfelagar í Føroyum (almennar og/ella privatar) og/ella uttanlands.
- At verkætlanin er skipað við einum stýrisbólki at fylgja við gongdini

Fiskivinnuroyndir kunnu útluta tilsamans 2,208 mió. kr í 2016 til nýggjar og verandi verkætlanir.

Víst verður á, at møguleiki eisini er hjá vinnuni at søkja um stuðul til setan av vinnugranskara Innanfyri omanfyrtnevndu økir við figging upp til 50%. (max. 300.000 kr. um árið í 3 ár).

Um tørvur er á at orða hugskot til ítøkligar verkætlanir ber til at seta seg í samband við samskiparan um hetta. Áhugaði eru eisini vælkomnir at venda sær til Jákup Mørkøre, samskipara, við møguligum spurningum.

Umsóknir skulu verða samskiparanum í fiskivinnugransking í hendi í seinasta lagi týsdagin 1. desember 2015, kl. 12.00.

Jákup Mørkøre, samskipari

tel.: 35 30 30

fartel.: 55 32 48

t-post: jakupmo@fisk.fo

Umsóknir skulu sendast til:

Fiskimálaráðið

Samskiparin í fiskivinnugransking

P.O.Box 347

Yviri við Strond 15

FO-110 Tórshavn

Fyrivarni verður tikið fyri játtan á lögtingsins fíggingarlóg fyri 2016.



Fiskimálaráðið

FISKIVINNU
GRANSKING